

دەربازبوون ژگەفین ب ترس و گریداننا بەرزەوهندیان

چاقدیر

نەینیا سەرکەفتنا ھەر حکومرانیەکی چەند فاکتەرەکان ب خۆ قە دگریت، کو ئەو حکومرانی دیریژی ب ژیی خۆ بەدەت و گەل و وەلاتی خۆ ژ ترس و گەفین دەرفە و ناخۆ دوور بیخیت، ھەلبەت راگرتنا ھەقسەنگیان ل دەقەرەکا وەکو کوردستانی تیدا دژیت کارەکی نەب ساناھییە و ھەر کەسێ شیا قی ھەقسەنگیی د بەرزەوهندیا وەلاتی خۆ دا بکیشیت، رانا وی ئەو کو سەردەرێکرن دگەل قی فاکتەری گەلەک ب لێھاتن و شارەزایی یا ھاتیە کرن، چونکی دەرباز بوون ژ قی قووناغی کارەکی گەلەک گران و مەزەنە، ھەمی دەرووبەری کوردستانی ب چاقتی گومانێ تەماشە قی سەربۆرا مە و ب ترس ل سەر خۆ دزانن و ھزر دکەن ھەر دەمی رەوشا کوردستانی گەلەک باش بوو ھنگی دی گەف و ترس ل سەر وان پتر لی ھین، گوھورینا قان دیتن و بۆچوونان ژ دۆژمنایەتیکرنی و گیرانا پیلانان، بەرەق لیکتیگەھشت و دۆستایەتی و ھیکمەتەکا مەزن پیدقین کو ئالیی ھەقەر بەینە رازیکرن کو سەمتا ناشتی و پیکشەژیانێ بگریت.

بینگومان سەردانا قی دوماھیی یا سەرۆکی حکومەتا کوردستانی بو ئیرانی کو ب فەرمی ژ لایی کۆمارا ئیسلامیا ئیرانیقە ھاتبوو داخواکرن، خۆ د قی چارچوو قەیدا دبینیت، ئانکو سیاسەت و لۆژیکا سەرکردایەتیا کوردستانی ب گشتی، یا سەرۆکی حکومەتی ب تایبەتی، ھەست ب ھندی دەیتەکرن کو ئەوورین ترسی ھیدی ھیدی یین ھینە رەقاندن و گوھورینەکا مەزن د ھزر و دیتن و وانا پەیدا دبیت و نوکە وەکو کیانەکی سیاسی و دیفاکتویەک سەردەرێ دگەل کوردستانی دکەن، ئەقە ژێ مەزنترین دەستکەفتە د پەیوھندیین کوردستانی دگەل ھەقسوویی مە، بەری دەمەکی نەگەلەک دیریژی قان وەلاتان ب تنی ب ریکا سازی و دەزگایین خۆ یین سیخوری نەبا د بەرھەقنەبوون دان و ستاندنان دگەل مە دا بکەن، لی ئەقرو سەرۆکی ئیرانی ئەحمەدی نەژاد وەکو سەرۆکی وەلاتەکی پیشوازی ل ریزدار نیچیرقان بارزانی کر و دان و ستاندن و دیدارین وی ھەمی ئاست قەگرتبوون.

ئانکو سەرکەفتن د قی واریدا دەستکەفتەکی مەزن و میژوویە بو کوردستانی، چونکی ل قی دەقەری و ب دیریژیا میژوویا خۆ لۆژیکێ ھیزی ھەردەم یی زال بوویە ل سەر لۆژیکێ دان و ستاندن و ھەقدوو قەبوولکرنی و ھیزداری بی ھیز خوارییە و ژ ناقریە و ئەقنی سەردانا سەرۆکی حکومەتا کوردستانی و دان و ستاندن و ی یین چر و ھەمز سیاسیەتا قی وەلاتی ژ ئاراستی گەلەک دژایەتیکرنا گوھوری و بەر ب بەرزەوھندیین ھەقشکفە بر، کو ئەقرو ئەقەییە لۆژیکێ سەردەم و پاراستنا بەرزەوھندیین ھەر گەل و وەلاتەکی، چونکی مۆکرنا چەندین پڕۆتۆکۆلین بارزگانی و کیشان و ئینانا سەرمایی کۆمەکا بارزگان و کۆمپانیا دی بیتە گریدانەکا ب ھیز ل ناقرەرا ھەردوو وەلاتاندا و دی پتر باوھری ب ئیک ھەبیت و ئەقە ب خۆب خۆ سەرکەفتنەکا مەزنا دیلوماسییە بو حکومەتا کوردستانی.

سەردانا سەرۆکی حکومەتا کوردستانی بو قی وەلاتی پینگا قەکا گەلەک باش بوو، چونکی خۆشکرنا پەیوھندیان دگەل قی وەلاتی ب ھیزی ل دەقەری دی بیتە ئەگەری ھندی ترس ژ قی وەلاتی نەھیتەکرن و ئەق وەلاتە ببیتە پشتمانی پاراستن و مانامە.